




మినము - 737	అరటి - 1,207
పత్తి - 616	కంద - 566
మిర్చి - 850	కూరగాయలు - 320
పసుపు - 1,386	(ప్రభుత్వ లెక్కల ప్రకారం)



6 కృష్ణమ్మ కన్నెర్రతో తీరప్రాంతంలో పంటలు ముంపునకు గురయ్యాయి. అరటి, కంద, తమల పాకు తదితర పంటలన్నీ వరద నీటిలో నాశనమయ్యాయి. చెట్లపై ఉన్న పత్తి గుల్లలు తడిసి గింజలలో నుంచి మొక్కలు, పురుగులు వస్తున్నాయి. ఎదిగి దశలో ఉన్న మిర్చి అధిక వర్షాలతో ఉరకేసింది. వరద ఉధృతితో ఆయా గ్రామాలకు రాకపోకలు నిలిచిపోయాయి. కరకట్ట వెంబడి ఉన్న ఇళ్లు నీట మునగడంతో లక్కడివారు సురక్షిత ప్రాంతాలకు వెళ్లారు. పలుగ్రామాలకు విద్యుత్ సరఫరాలో అంతరాయం ఏర్పడింది. ప్రకాశం బ్యారేజీ వద్ద రెండో ప్రమాద హెచ్చరికను కొనసాగిస్తున్నారు.

వరద.. వేదన



కొల్లూరు వద్ద వరద నీటిలో పంటలు

- లంక గ్రామాల్లో నీటిలోనే పంటలు
- బ్యారేజీ నుంచి దిగువకు 7,25,000 క్యూసెక్కుల నీరు
- నీట మునిగిన కరకట్ట వెంబడి గ్రామాలు
- పల్నాడులో పత్తి కాయల్లో పురుగు
- మిర్చి అదే పరిస్థితి..
- రూ.500 కోట్ల మేర నష్టాలకు నష్టం
- ఆదుకోవాలని కోరుతున్న రైతులు

● **ముంపు గ్రామాల్లో నేడు లోకేక్ పర్యటన**



పంట.. నీటిపాలు!

జిల్లాలో ఈ ఏడాది ఐదు లక్షల ఎకరాల్లో పత్తి, 2.5 లక్షల ఎకరాల్లో మిర్చి వేశారు. ఎకరం రూ.15 వేల నుంచి రూ.25 వేల వరకు కోలు చెల్లింది ఈ పంటలు సాగు చేశారు. ప్రస్తుతం పత్తి తీతదశలో ఉంది. అధిక వర్షాలకు ముదురు పత్తి ఎకరానికి 5 క్వింటాళ్ళ వరకు తడిసిపోయింది. ఈ పత్తి తియాలంటే కింద భూమి వాసనీటితో నాని పోయింది. క్వింటా తీతకూలి రూ.2 వేలు అవుతున్నట్లు రైతులు తెలిపారు. కొంత మంది రైతులు తడిసిన పత్తి గుల్లలను కోసి, బయట ఎండపెట్టి, గుల్లల నుంచి పత్తిని ఏరుతున్నారు. చెట్లపై ఉన్న పత్తి గుల్లలు తడిసి గింజలలోనుంచి మొక్కలు, పురుగులు వస్తున్నాయి. మిర్చి బాగా ఎదిగి దశలో అధిక వర్షాలతో ఉరకేసింది. జిల్లాలో అధిక వర్షాలతో రైతులు సుమారు రూ.500 కోట్ల వరకు నష్టపోయినట్లు అధికారులు తెలిపారు.

ఆంధ్రజ్యోతి న్యూస్ డెస్క్, అక్టోబరు 15: జిల్లాలో అధిక వర్షాలు రైతులను నిలబెడు ముంచాయి. గుంటూరు, పల్నాడు ప్రాంతాల్లో వాణిజ్య పంటలు, డెల్టాలో ఉధృత పంటలు, కూరగాయల పంటలు నీటిమలయ్యాయి. దీంతో రైతులు సుమారు రూ.500 కోట్ల మేర నష్టపోయారు. అమరావతి, అచ్చంపేట, క్రోసూరు, పెదకూరపాడు, మేడికొండూరు, నత్తెనపల్లి, తాడేపల్లి, తుళ్లూరు, తాడికొండ, దాచేపల్లి, బెల్లంకొండ తదితర మండలాల్లో పత్తి, మిర్చి పంటలు.. కొల్లూరు, భట్టిప్రోలు, చేట్లపేట, దుగ్గిరాల, రేపల్లె తదితర మండలాల్లో ఉధృత, కూరగాయల పంటలు వాసనీటిలో మునిగాయి. గుంటూరు చానల్, కొండవీటి వాగు, ఎచ్చవాగు, కుప్పగంజి వాగు, ఓగిరు, నల్లమడ శ్రైన్ తదితర కాలువలు, జైన్నద్వారా పెద్దపత్తున వాసనీరు భూముల్లోకి చేరుతోంది. అధిక వర్షాలకు డెబ్బతిన్న పంటలపై వివరాలు సేకరించి నష్టపోయిన రైతులకు వెంటనే పరిహారం చెల్లించాలని గురువారం జరిగిన డిఆర్సీ సమావేశంలో ఇన్చార్జ్ మంత్రి శ్రీరంగనాథరాజు అధికారులను ఆదేశించారు.

నీటిలో నాశనమైన పంటలు

రేపల్లె ప్రాంతంలో వరద నీరు పోడిత్రబంతో లక్కలాది రూపాయలు వెచ్చించి వేసిన రొయ్యల పంటలూ నీటి పాలయిందంటూ రైతులు కన్నీటి పర్యంతం అవుతున్నారు. మెట్టపైరయిన అరటి, కంద, పసుపు, కూరగాయల పంటలు గత నెలలో వచ్చిన వరదతో సగంమేర పంట నష్టపోయామని గత రెండు రోజులుగా వస్తున్న వరద కా రణంగా పంటలూ వరదపాలయిందని ఆవేదన వ్యక్తం చేస్తున్నారు. ఎకరం రూ.80వేల నుంచి రూ.1.5లక్షల వరకు పెట్టుబడి పెట్టామని వాపోతున్నారు. కొల్లూరు మండలంలోని అరటి, కంద, తమలపాకు తదితర పంటలన్నీ వరద నీటిలో ఉన్నాయి. కొల్లివర మండలం వల్లభాపురం, మున్నంగి, వీడపర్తిపాలెం, కొల్లివర, బొమ్మవారి పాలెం, అన్నవరం, అన్నవరంలంక, కొత్తూరులంక గ్రామాలు పరిధిలోని

పంటలు నీటిలో నాశనమయ్యాయి. తాడేపల్లి మండలం గుండిమెడ, ప్రాతూరు, చిర్రావూరులలో అరటి కంద, పసుపు పంటలు మునిగిపోయాయి. చిర్రావూరు వద్ద వరదనీరు కరకట్ట సమీపానికి రావడంతో స్థానికులు భయ భ్రాంతులకు గురవుతున్నారు. గుండిమెడలో నీట మునిగిన పంట పొలాలను వ్యవసాయ శాఖ కమిషనర్ హెచ్.అరుణకుమార్ గురువారం పరిశీలించారు. దుగ్గిరాల మండలం లంకగ్రామాల్లోని వీధిపాలెం, పెదకొండూరు, గోడవరలో వందలాది ఎకరాల అరటి, కంద, పసుపు, మిర్చిపంటలను వరదనీరు

మరోవారు ముంచెత్తింది.

తగ్గని వరద ఉధృతి

ప్రకాశం బ్యారేజీ వద్ద కృష్ణా నది ఉధృతంగా ప్రవహిస్తోంది. గురువారం సాయంత్రానికి పులివెందుల నుంచి 7,29,000 ఎగువన ఉన్న వాగుల నుంచి 1,25,000 క్యూసెక్కుల వరదనీరు ఇన్ఫ్లోగా వస్తోంది. దిగువకు 7,25,000 క్యూసెక్కుల నీటిని విడుదల చేస్తున్నారు. తూర్పు, పశ్చిమ డెల్టా కాలువలకు 4,000 క్యూసెక్కుల నీటిని వదులుతున్నారు. 13 అడుగుల నీటిమట్టం కొనసాగిస్తూ మొత్తం 70 గేట్లను పూర్తిగా ఎత్తి దిగువకు నీటిని వదులుతున్నారు. బ్యారేజీ వద్ద 2వ ప్రమాద హెచ్చరిక కొనసాగుతోంది.



కొల్లూరు మండలం కొమ్మూరు వద్ద ముంపు బారిన అరటి పంట, కొల్లూరు కరకట్ట దిగువన పసుపును ముంచెత్తిన వరద.. తడిచిన గుల్లల నుంచి పత్తి తీస్తున్న కూలీలు, ముప్పాళ్లలో పాడైన పత్తి, జనసభలో పత్తికాయలకు పురుగు

నీట మునిగిన గ్రామాలు

తీర ప్రాంతంలోని కరకట్ట వెంబడి పెనుమూడి, రావిఅనంతవరం, మైనేనివారిపాలెం, పిరాట్లంక, రాజుకల్లు, లక్ష్మీపురంలోని గృహాలు నీట మునిగాయి. అక్కడివారు తమ వస్తువులను నర్సకుని అర్చరాత్రి నుంచి తెల్లవారుజాములోపు సురక్షిత ప్రాంతాలకు చేరుతున్నారు. వరద ఉధృతితో కొల్లూరు మండలంలోని 22 లంక గ్రామాలకు రవాణా సౌకర్యం లేకుండా పోయింది. పోర్తారంక, జువ్వలపాలెం, గుంటూరుగూడెం, ఆవుల వారిపాలెం, క్రీస్తులంక, పెనర్లంక వంటి లోతట్టు ప్రాంతాల్లోని గృహాల్లోకి వరద నీరు చేరింది. భట్టిప్రోలు మండలంలోని కృష్ణానది పరివాహక లంక గ్రామాలు రెండ్రోజులు గా జల దిగ్భంధంలోనే ఉన్నాయి. చింత మేటు, పెదలంక, పెనర్లంక, పెనర్లంక పల్లెపాలెం, ఓలేరు పల్లెపాలెం గ్రామాల్లోని గృహాలను వరద నీరు ముంచెత్తింది. వెల్లూరు చిన్నరేపే పెట్టిడికి అనుసంధానంగా ఉన్న రహదారిపై మూడు అడుగులకు

పైగా వరద నీరు ఉధృతంగా ప్రవహిస్తుండడంతో అధికారులు లంక గ్రామాలకు రాకపోకలు నిలిపివేశారు. ఓలేరు పల్లెపాలెంలో పశువులు, గోరెలను కరకట్టపైకి చేర్చారు.

విద్యుత్ వ్యవస్థ అస్తవ్యస్తం

భారీవర్షంతో పాటు వరదలతో జిల్లావ్యాప్తంగా విద్యుత్ వ్యవస్థ అస్తవ్యస్తంగా మారింది. తెనాలి డివిజన్ కొల్లూరు మండలంలోని జువ్వలపాలెం, ఈపూరులంకలోని 93 కేపీ సబ్స్టేషన్లోకి మూడు అడుగులకు వరదనీరు చేరింది. నరసరావుపేట డివిజన్లో క్రోసూరు, అచ్చంపేట మండలాల్లో వరద ప్రభావం ఎక్కువగా ఉండటంతో పలుప్రాంతాల్లో విద్యుత్ సరఫరా నిలిపివేశారు. తెనాలి, నరసరావుపేట డివిజన్లలోలో 29 లైన్లు 11కేపీ వీడర్లు డెబ్బతిన్నాయి. దాదాపు 150 విద్యుత్ పోల్స్ వరదనీటిలో ఉన్నాయి. 47ట్రాన్స్మిషన్ల వద్ద డెబ్బతిన్నాయన్నారు. ఎన్ఎస్ ఐఎంఎస్ఎస్ఎంఎస్ వరద ప్రభావిత ప్రాంతాల అధికారులతో సమీక్షిస్తూ అప్రమత్తంగా ఉండాలని ఆదేశాలు జారీ చేశారు.



నిలిచిన రాకపోకలు

అమరావతి మండలం మునగోడు, జూపూడి, ధరణికోట, పెదమద్దూరు, నరుకుళ్లపాడు, ఎండ్రాయి, చావపాడు గ్రామాల్లో పంటపొలాలను వరదనీరు ముంచెత్తింది. పెదమద్దూరు వద్ద విజయవాడ - అమరావతి వెళ్లే మార్గం పూర్తిగా మునిగిపోవడంతో రాకపోకలు నిలిచిపోయాయి.



సితానగం ఘాట్ వద్ద నీట మునిగిన సంగమేశ్వర స్వామి ఆలయం



పెదమద్దూరు వద్ద వరద ముంపు

కొల్లూరు, అక్టోబరు 15: మృతి చెందిన వక్త్ర దహనం చేయడానికి ఆ కుటుంబ సభ్యులు నానా తంటాలు పడ్డారు. గురువారం సాయంత్రం దహన క్రియలకు వరద కప్పాలు

మండలంలోని గాజులంక గ్రామానికి చెందిన ఆరవ వెంకటేశ్వర్లు(75) మృతి చెందాడు. గ్రామం చుట్టూ వరద నీరు చేరుకోవడంతో అతని దహన సంస్కారాలు చేసేందుకు వీలేకుండా పోయింది. దీంతో కుటుంబ సభ్యులు వడవ సహాయంతో కొల్లూరు శృశానవాటికకు తీసుకు వచ్చి దహన క్రియలను నిర్వహించారు.

అమరావతిపై ముంపు కుట్ర

- ముంపు ప్రాంతమని నమ్మించేందుకు కొందరు ప్రయత్నం
- తప్పుడు ప్రచారాలు తగదంటున్న రాజధాని రైతులు
- 303వ రోజుకు చేరుకున్న అమరావతి ఉద్యమం

తుళ్లూరు, తాడికొండ, మంగళగిరి, అక్టోబరు 15: రాజధాని ముంపు ప్రాంతం అంటూ ప్రజలను నమ్మించడానికి వైసీపీ పాలకులు ప్రయత్నిస్తున్నారని రైతులు మండిపడ్డారు. అమరావతి ఏకైక రాజధానిగా కొనసాగాలని డిమాండ్ చేస్తూ ఆ ప్రాంత రైతులు చేపట్టిన ఆందోళనలు గురువారం 303వ రోజుకు చేరాయి. పెదపరం, తుళ్లూరు, అనంతవరం, ఇన్నారాజుపాలెం, దొండపాడు, వెలగపూడి, మండలం, వెంకటపాలెం, ఐనవోలు, ఉద్భండ్రాయనిపాలెం, నేలపాడు తదితర గ్రామాల్లోని శిబిరాల్లో దీక్షలు కొనసాగాయి. ఈ సందర్భంగా రైతులు మాట్లాడుతూ రెండు రోజుల క్రితం కురిసిన వర్షాలకు రాజధాని ప్రాంతంలో ఉన్న ఫ్లాకోర్డు నీట మునిగిందని సామాజిక మాధ్యమాల్లో కొంతమంది తప్పుడు ప్రచారాలు చేస్తున్నారని ఆరోపించారు. వరదల్లో రాజధానిని ముంచడానికి కుట్రకు కుట్ర పన్నుతోందని ఆరోపించారు. రాజధానిని తరలించటానికే ఈ కుట్రల యత్నాలు చేస్తోందన్నారు. మహిళలపై అసభ్యకర పోస్టింగ్లు పెడితే పోలీసులు పట్టించుకోవటం లేదని ఆవేదన వ్యక్తం చేస్తున్నారు. రాజధాని రైతులకు మద్దతుగా తాడికొండ మండలం పొన్నకల్లు, మోతకడ గ్రామ రైతులు, మహిళలు నిరసనలు కొనసాగించారు. మూడు రాజధానుల ప్రకటనను ప్రభుత్వం వెనక్కు తీసుకునే వరకు తమ పోరాటాన్ని కొనసాగిస్తామని పేర్కొన్నారు. మంగళగిరి మండలం కృష్ణాయపాలెం, బేతపూడి, నీరుకొండ, ఎర్రబాదిం, నవలూరు గ్రామాల్లో అమరావతికి మద్దతుగా రైతులు, రైతు కూలీలు నిరసన దీక్షలు చేపట్టారు. జై... అమరావతి అంటూ నిరాదాలు చేశారు. తాడేపల్లి మండలం పెనుమాక గ్రామం బొడ్డురాయి నింబిరలో ఐకాన ఆధ్వర్యంలో దీక్షలు కొనసాగాయి. ఐకాన ప్రతినిధులు మాట్లాడుతూ రైతులను ఇబ్బందులు పాలు చేసిన ప్రభుత్వాలు ఎక్కువకాలం నిలబడ లేవన్నారు. స్థానిక రైతులు, మహిళలు పాల్గొన్నారు.



మండలం శిబిరంలో నివాదాలు చేస్తున్న మహిళల రైతులు

కొవిడ్ ఆస్పత్రుల్లో దోచుకొంటున్నారు



సమావేశంలో ఇన్చార్జ్ మంత్రి శ్రీరంగనాథరాజు, హోం మంత్రి సుచరిత, వివే సిన్హెల్లి రామకృష్ణారెడ్డి, ఎమ్మెల్యేలు, ఎమ్మెస్సీలు

గుంటూరు, అక్టోబరు 15 (ఆంధ్రజ్యోతి): ప్రైవేటు కొవిడ్ ఆస్పత్రుల్లో కరోనా బాధితులను యాజమాన్యాలు దోచుకొంటున్నాయి. 50శాతం పడకలు ఆరోగ్యశ్రీ కింద కేటాయింబాలని ప్రభుత్వం ఉత్తర్వులు జారీ చేసినా అమలు చేయడం లేదు. కొన్ని ప్రైవేటు ఆస్పత్రులు ఎలాంటి అనుమతి తీసుకోకుండానే బాధితులకు చికిత్స చేస్తున్నాయని ఎమ్మెల్యే కేపెన్ లక్ష్మణరావు, నరసరావుపేట ఎమ్మెల్యే గోపిరెడ్డి శ్రీనివాసరెడ్డి జిల్లా ఇన్చార్జ్ మంత్రి చెరుకువాడ శ్రీరంగనాథరాజుకు పిర్చాయి చేశారు. గురువారం సాయంత్రం కలెక్టరేట్లో జరిగిన జిల్లా సమీక్ష మండలి సమావేశంలో వివిధ అంశాలపై ఎమ్మెల్యేలు ప్రశ్నించారు. దీనిపై ఇన్చార్జ్ మంత్రి కలెక్టరేట్ వివరణ కోరగా మొత్తం 13 ఆస్పత్రుల లైసెన్సులను రద్దు చేశామన్నారు. రెండులక్షల మంది కొలుదారులు ఉండే కేవలం 40 వేల మందికే సీసీఆర్సీ కార్డులు ఇచ్చారని, వారిలో 14వేల మంది మాత్రమే రుణం పొందగలిగారని ఎమ్మెల్యేలు, ఎమ్మెల్యేలు ప్రస్తావించారు. మంగళగిరి ఎమ్మెల్యే ఆళ్ల సభ్యులు రామకృష్ణారెడ్డి మాట్లాడుతూ దుగ్గిరాల లోయలో గ్రేడ్-2

- ఆరోగ్యశ్రీ అమలు చేయడం లేదు
- గత ఏడాది పంట నష్టం ఇప్పటివరకు ఎందుకు విడుదల చేయలేదు?
- కౌలురైతుల పరిస్థితి దయనీయంగా ఉంది..
- డిఆర్సీ సమావేశంలో ప్రశ్నించిన ఎమ్మెల్యేలు

రకం కొనుగోలులో అక్రమాలపై విచారణ జరపాలని కోరారు. గురజాల ఎమ్మెల్యే కాసు మహేష్వర్ని మాట్లాడుతూ దాచేపల్లిలోని ఎన్ఎస్ కాలనీ సమీపంలో కెమికల్ ఫ్యాక్టరీ వ్యర్థాల వలన భూగర్భ జలాలు కలుషితం అయ్యాయన్నారు. ఎమ్మెల్యే లక్ష్మణరావు మాట్లాడుతూ నాసిరకం బ్లీచింగ్ కొనుగోళ్లపై విచారణ కమిటీ ఇచ్చిన నివేదిక మేరకు బాధ్యులపై చర్యలు తీసుకోవాలన్నారు. దీనిపై కలెక్టర్ స్పందిస్తూ ఈ వ్యవహారంలో ఇప్పటికే డిపీఓని నన్సండ్ చేశామని, విజిలెన్స్ ధ్వారా సమగ్ర విచారణ జరిపేందుకు ప్రభుత్వానికి నివేదించడం జరిగిందన్నారు. ఎమ్మెల్యే మహమ్మద్ ముస్తఫా మాట్లాడుతూ నగరంలో రోడ్డు అధ్యాసంగా ఉన్నాయన్నారు. ఇదే అంశాన్ని గుంటూరు పశ్చిమ ఎమ్మెల్యే మద్దాలి గిరిధర్, ఎమ్మెల్యే లక్ష్మణరావు కూడా లేవనెత్తారు. వినకొండ ఎమ్మెల్యే బొల్లె బ్రహ్మనాయుడు మాట్లాడుతూ సీహెచ్సీ, పీహెచ్సీలో వైద్యులు అందుబాటులో ఉండేలా చర్యలు తీసుకోవాలన్నారు. ఎంపీ ఆళ్ల అయ్యాధ్యరామిరెడ్డి మాట్లాడుతూ రాష్ట్రంలోనే జిల్లాను మోడల్ జిల్లాగా తీర్చిదిద్దడానికి ప్రతిపాదనలు నిర్ధం చేయాలని కోరారు. ఈ సమావేశంలో ప్రభుత్వం వివే సిన్హెల్లి రామకృష్ణారెడ్డి, ఎమ్మెల్యే జంగా కృష్ణమూర్తి, ఎంపీ మోపిదేవి వెంకటరమణ, ఎమ్మెల్యేలు అంబటి రాంబాబు, అనంతవరం జివకుమార్, కేలారి శేఖరయ్య, మధ్య విమోచన కమిటీ వైర్లన్ లక్ష్మణరెడ్డి, జేసీ(సచివాలయాల) పీ ప్రశాంతి, జేసీ(ఆసరా) కే శ్రీధరరెడ్డి, తెనాలి నవో కలెక్టర్ అశోక్మయ్యార, నరసరావుపేట నవో కలెక్టర్ జిన్న సుహార్, డిసీసీ బ్యాంకు వైర్లన్ రాతంశెట్టి సీతారామంజనేయులు, డిసీఎంఎస్ వైర్లన్ హెల్మి శ్రీనివా తదితరులు పాల్గొన్నారు.

ఇన్ఫుట్ నెట్వర్క్ విడుదల చేశారు: మేకతోటి సుచరిత, హోం మంత్రి

గత ఏడాది జిల్లాలో వరదలు, వర్షాల కారణంగా జరిగిన పంట నష్టానికి సంబంధించి జిల్లాకు రావాల్సిన ఇన్ఫుట్ నెట్వర్క్, పంట నష్టపరిహారాన్ని సీఎం జగన్ మంజూరు చేశారన్నారు. ఆ మొత్తాన్ని సంబంధిత రైతుల బ్యాంకు బాకాల్లో జమ చేస్తారన్నారు. నగరంలో విలీనమైన ప్రత్తిపాడు నియోజకవర్గం పరిధిలోని గ్రామాల్లో మెరుగైన పారిశుధ్య నిర్వహణకు స్థానికంగా ఉన్న కార్మికులకు అవకాశం కల్పించాలని ఆదేశించారు.

కరోనా @ 390

● మరో ముగ్గురు మృతి

గుంటూరు, అక్టోబరు 15 (ఆంధ్ర జ్యోతి): జిల్లాలో కొత్తగా 390 మందికి కరోనా వైరస్ సోకింది. గురువారం ఉదయం వరకు అంచనా 5,045 శాంపిల్స్ ఫలితాల్లో 4,685 మందికి నెగెటివ్ రాగా 390మందికి పాజివ్ వచ్చింది. దీంతో ఇప్పటివరకు వైరస్ సోకినవారి సంఖ్య 62,966(10.28 శాతం)కి చేరింది. చికిత్స పొందుతూ మరణించిన వైరస్ సోకినవారి సంఖ్య 636(1.01 శాతం)కు పెరిగింది. కొవిడ్ నుంచి 58,150(92.35 శాతం) మంది కోలుకుని ఇళ్లకు వెళ్లిపోయారు. ప్రస్తుతం 4,180(6.64శాతం) యాక్టివ్ కేసులు ఉన్నట్లు అధికారవర్గాలు తెలిపాయి. డెస్సుల నిర్వహణలో ఆరు లక్షల సంఖ్యని జిల్లా అధికారిమించింది. ఇప్పటివరకు 6,13,880 మంది శాంపిల్స్ని సేకరించారు. ఇందులో 6,12,805 ఫలితాలు అండ్ 99,82 శాతంవచ్చేస్తాయి. ఇంకా 1,075 శాంపిల్స్ ఫలితాలు మాత్రమే వివిధ ల్యాబ్లో పెండ్లింగ్లో ఉన్నాయి. గురువారం కొత్తగా 4,860 మంది శాంపిల్స్ సేకరించారు. నరసరావుపేటలో పాజిటివ్ కేసుల సంఖ్య నాలుగు వేలు దాటేసింది. గురువారానికి 4,017 కేసులు ఆ మనీసిపాలిటీలో సమాధు అయ్యాయి. కొత్తగా గుంటూరు నగరంలో 85, నరస రావుపేట - 26, మంగళగిరి - 17, తాడేపల్లి - 17, రేపల్లె - 16, వడకాకాని -15, పొన్నూరు - 13, నకిరికల్లు - 10 కేసులు వచ్చాయి. ఇవికాక జిల్లాలో మరో 155 మందికి పాజిటివ్ వచ్చింది.



